

# IŞE-IRANŞE PAULU LAAARIN AWỌN ARA KỌRINTI

Işe Awọn Apósteli 18:1-22

ẸKỌ 336 --- FUN AGBA

**AKỌSORI:** “Ipiḗ miran ni ẹnikan kò le fi leḗ jù eyiti a ti fi leḗ lọ, ti işe Jesu Kristi” (1 Kọrinti 3:11).

## I Ijọ Kọrinti

- 1 Bi Paulu ti dé Kọrinti o ri Akuila ati Priskilla, awọn ẹni ti o bá gbé ti o si bá şişẹ pọ, Işe Awọn Apósteli 18:1-3; Romu 16:3, 4
- 2 Paulu n fi ọrọ wé ọrọ pẹlu awọn Ju ati awọn Hellene ninu sinagọgu ni Ojọ Isinmi, Işe Awọn Apósteli 18:4; 1 Kọrinti 2:1-4
- 3 Sila oun Timoteu wá lati ran Paulu lọwọ ni Kọrinti, Işe Awọn Apósteli 18:5; 1 Tẹssalonika 3:6-9
- 4 Awọn Ju kò gba ẹri ọrọ naa, eyi si mu ki Paulu lọ waasu fun awọn keferi, Işe Awọn Apósteli 18:6, 7; 13:50-52; Matteu 10:14, 15
- 5 Olori sinagọgu gba Oluwa gbọ, Işe Awọn Apósteli 18:8
- 6 Niwọn bi Oluwa ti n ki Paulu laya loju iran, o duro ni Kọrinti ni oşu mejidinlogun, Işe Awọn Apósteli 18:9-11

## II Niwaju Itẹ Idajọ Gallioni

- 1 Awọn Ju dide si Paulu, Işe Awọn Apósteli 18:12, 13
- 2 Gallioni tú ẹjọ naa ká, Işe Awọn Apósteli 18:14-16
- 3 Awon Hellene lu Sostene niwaju itẹ idajọ, Işe Awọn Apósteli 18:17

## III Ipadabọ si Jerusalemu

- 1 Paulu ati Akuila ati Priskilla fi Kọrinti silẹ, wọn koja lọ si Siria ati si Efesu, Işe Awọn Apósteli 18:18-20
- 2 Paulu si rekoja lọ si Kesarea ati Jerusalemu, Işe Awọn Apósteli 18:21, 22

**ALAYE**

## Işe Nigba Gbogbo

Bi Paulu ti kuro ni Ateni, o lọ si Kọrinti şugbọn awọn alabaşışẹ rẹ ko ba a lọ. Timoteu fi Berea silẹ wá si Ateni şugbọn Paulu ran an pada lọ si Tẹssalonika: “Nigbati ara wa kò gba a mó, awa rò pe o dara ki a fi awa nikan şeyin ni Ateni: awa si rán Timoteu, arakọnrin wa, ati iranşẹ Ọlọrun ninu ihinrere Kristi, lati fi ẹşẹ yin mulẹ, ati tù yin ninu niti igbagbọ yin” (1 Tẹssalonika 3:1, 2). Bi Paulu ti n duro de awọn ẹḗgbẹ rẹ ni Kọrinti, o wọ sile Akuila ati Priskilla wọn si jumọ n şişẹ aḡo pipa. O n fi ọrọ wé ọrọ ninu sinagọgu ni ojọjọ Isinmi, o si n yi awọn Ju ati awọn Hellene ni ọkàn pada.

Paulu kò ka işe ọwọ si ohun itiju. Jesu wi pe “Ọfẹ li ẹnyin gbà, ọfẹ ni ki ẹ fi funni” (Matteu 10:8). Paulu ni igbagbọ ninu aşẹ yii o si n şe e. Paulu kò fẹ jẹ ajigbese ẹnikení. Ọpọlọpọ ẹsin ode oni ni o ti di yeperẹ loju awọn eniyan paapaa ju lọ nitori pe wọn fi ajaga ti o wuwo bọ awọn eniyan lọrun. Lati maa şagbe fun owó ni orukọ Kristi jẹ àşà ti o lodi si eto Ọlọrun. Ọlọrun fi ilana idamẹwaa leḗ lati bojuto oràn inawo laarin Ijọ Rẹ, O si n fẹ ki awọn eniyan Rẹ ki o tele ilana yii, ani titi di ojọ oni. Ọlọrun naani awọn eniyan ti o bá gbé ẹkẹ wọn le E patapata, O si n pese fun aini wọn. (Fun oye kikún, wo Ẹkọ 264; tabi “Idamẹwaa – Eto Ọlọrun fun Idawo” Iwe kekere Amulewọ ti Ijọ Apóstolic Faith No. 31.)

## Awọn Anfaani

Nihin ni a kọ gbọ nipa Akuila ati Priskilla ninu Iwe Mimọ. A kò sọ fun ni pe Onigbagbọ ni wọn nigba ti Paulu wọ sọdọ wọn, şugbọn wọn di ọmọ-ogun Kristi tootọ. Lai si aniani itara Paulu ati apeperẹ igbesi-ayé rẹ şe iranwọ lati sọ awọn eniyan wọnyi di akọni ninu Igbagbọ geḗ bi a ti ri i ninu igbesi-ayé

won nigboose. Bi Paulu ti ri i pe oun ni lati fi owó oun sise, kò jẹ fi anfaani kankan ti o ba ni tafala, kò kuna lati maa kede Ihinrere ti o jẹ ẹ lókan -- ibàà se nidi işe.

Akuila ati Priskilla kó ẹkó gidigidi loḍo Paulu, lai pe jojo awon paapaa di oluko ti o jafafa ninu Oro Olorun. Nigba ti Paulu koja lo si ibomiran lati sise, Akuila ati Priskilla bere si ba işe Ihinrere naa lo nibi ti won wa.

Bakan na ni a gbodo fara mo ẹko ti awon alufaa ti o kun fun Emi Olorun n ko wa ki a si maa se e. Nigba ti awon işe kan tabi anfaani kan ba si silẹ, tabi nigba ti a ba pe awon agbaagba ninu awon Ojise Olorun lati lo gba ere won, eni kan ni lati wa ti o ti setan nipa ti emi lati di aafu ti won fi silẹ. E je ki a beere ibeere yii lowo ara wa, “Ki ni se ti emi ki yoo fi je eni naa?” Bi a ti fara mo ẹko Ihinrere ti a ti n gbó lati odun-modon yii wa ati bi a ti n se won ni yoo fi han.

## **Işe Gbogbo Eniyan**

Nigba ti Sila ati Timoteu si ti Makedonia wa lati ba Paulu sise ni Korinti, oro naa ka Paulu lara to be ti o fi to awon Ju lo, o si n fi han fun won pe Jesu ni Kristi naa. Eri Paulu nipa ajinde Olugbala daju, o si mu ni lokan. Lai pe jojo awon Ju gbe inunibini dide si Paulu to be ti won n so blasfeme; nitori naa Paulu gbón ašo re, o si so fun won pe, “Eje nyin mbe lori ara nyin; orun emi mo: lati isisiyi lo emi o to awon Keferi lo.”

Olorun fi oran awon eniyan ti awon iranşe Re ati awon ti i se eleri Re n ba gbe tabi ti won n ba sise ko won lorun gidigidi de aye kan. Olorun so fun wolii ni pe: “Iwo omọ enia, emi ti fi o se olufo fun ile Israeli; nitorina iwọ o gbó oro li enu mi, iwọ o si kilo fun won lati do mi” (Esekieli 33:7). Olorun n so ohun kan naa fun awon Onigbagbo lode oni: “E lo si gbogbo aye, ki e si ma wasu ihinrere fun gbogbo eda” (Marku 16:15). “Ma se itoju ara re ati ekore; ma duro laiyese ninu nkan wonyi: nitori ni sise eyi, iwọ o gba ara re ati awon ti ngbo oro re la” (1 Timoteu 4:16). Bi Onigbagbo ba je olooto lati kede oro ireti ati igbala Olorun, oun yoo gba okan ara re la. Nje awa gege bi Onigbagbo, n se ojuse wa ni kikun nipa sisọ eri igbala fun awon eniyan? Nje a le so gege bi Paulu ti wi pe “Eje nyin mbe lori ara nyin; orun emi mo.” Olorun ma sai ran olukuluku Onigbagbo lowo lati se işe yii karakara!

Lati tubo ki Paulu laya ninu işe-iranşe re ni ilu Korinti, Oluwa ba a soro ni oru ni ojuran pe: “Ma beru, sa ma so, ma si se pa enu re mo: nitoriti emi wa pelu re, ko si si eniti yio dide si o lati pa o lara: nitori mo li enia pipọ ni ilu yi.” Paulu le ti maa ro pe awon ota oun po, won si lagbara, sugbon Oluwa fun un ni idaniloju pe Oun yoo gba a kuro lowo gbogbo won. Oro ikiya yii ti fi okan Paulu bale pesẹ. Oun ati awon elegbe re wa ni Korinti fun odun kan ati oşu mefa, won n ko awon ara ilu naa ni Oro Olorun.

## **Awon Iwaasu Lile**

Awon eniyan lokunrin ati lobinrin a saba maa na ika ariwisi si awon ojise Olorun ti o ba n waasu sakosako pelu agbara ati itara. Nje enikan je lero pe ohun isale tabi ohun tinrin ni Paulu fi so fun awon ara Korinti pe: “Eje nyin mbe lori ara nyin; orun emi mo: lati isisiyi lo emi o to awon keferi lo?” A ni idaniloju pe oro yii ni imisi Emi Mimọ ninu nitori pe Paulu n se ohun ti Jesu palaşe fun awon omoleyin Re pe: “Eniken ti ko ba si gba nyin, ti ko si gbó oro nyin, nigbati enyin ba jade kuro ni ile na tabi ni ilu na, e gbón ekuru esẹ nyin silẹ” (Matteu 10:14). Iwaasu lile yii ko dun mo awon Ju ti o wa ni Korinti ninu, sibẹ ko lo lasan. Paulu ya ara re kuro ninu sinagogu, o si wo ile okunrin kan ti a n pe ni Justu ti ile re sun mo sinagogu lati maa waasu nibe. Lai pe jojo Krispu olori sinagogu di Onigbagbo, o si di omoleyin Oluwa. Bayii ni isoji se bere ni Korinti; nitori pe oro eniyan yi pada nigba ti won gbó pe Krispu ti di Onigbagbo, a si baptisi won.

Oniwaasu ti o ba n so oro didun-didun a saba maa ni ero leyin ju awon ojise Olorun ti n waasu Oro Olorun laini abula, sugbon oro didun ki i so ni di Onigbagbo atunbi. Onigbagbo tooto ni eni ti n se gbogbo Oro Olorun; ki a to le je oluse Oro naa, opolopo awon eniyan n fe eni ti yoo mu won lokan le lati se be. Iwaasu lile ti n jade pelu agbara ati imisi Emi Mimọ je ohun-elo iyanu lati ki awon Onigbagbo laya lati tubo te siwaju ninu işe won fun Oluwa. Ijo Onigbagbo lode-oni n fe awon eniyan pupo bi Paulu, ki i se awon ti n so aga iwaasu di ibi ti a ti n gbé ogbón ayé kalẹ.

## **Aabò Paulu**

O daju pe Paulu kò fa ọwọ iwaasu rẹ şeyin ni gbogbo akoko ti o fi wà ni Kòrinti. Bi o ba şe beẹ, awọn Ju i ba ti gbagbe Paulu şugbọn leyin igba diẹ si i, wọn tun gbiyanju lati pa akikanju Aposteli awọn keferi yii lenu mó. Wọn dide ọtẹ si Paulu, wọn si mú un wá siwaju itẹ idajọ Gallioni. Ni imuşẹ ileri ti Qlorun şe fun Paulu pe ki yoo ri ipalara rara ni Kòrinti, Qlorun mú ki Gallioni tú ejoj naa ká. Eşun èké ni wọn fi Paulu sùn, eyi kò jẹ ki o şeşe fun awọn Ju lati le şe Paulu ni ohun kan. Paulu si duro “si i nibẹ li ojo pipọ” ki o tó dagbere fun awọn arakunrin, o si bá ọkọ lọ si Siria.

## **Si Jerusalemu**

Akuila ati Priskilla bá Paulu de Efesu. Paulu wọ inu sinagogu ilu yii lọ, o si beşẹ si i fi ọrọ wé ọrọ pẹlu awọn Ju. Dajudaju diẹ ninu awọn wọnyi yi pada nitori pe wọn bẹ Paulu pe ki o ba wọn joko diẹ si i. Akuila ati Priskilla duro ni Efesu boya lati kọ awọn ti o şeşe di ebi Qlorun ni èkọ şugbọn Paulu tẹ siwaju ninu irin-ajo rẹ, o si şe ileri fun awọn ara Efesu pe bi Qlorun bá fẹ oun yoo tun wá bẹ wọn wò. Paulu bá ọkọ lọ si Kesarea lati ibi ti o ti goke lọ si Jerusalemu o si ki ijọ. Leyin naa o pada si Antioku.

Bayii ni irin-ajo keji Paulu wá si ọpin. Bi o tilẹ jẹ pe idanwo pupọ de ba a ni gbogbo ilu ati nibi gbogbo ti o gbe ti n waasu, sibẹ Paulu ni işegun ti o fẹşe mulẹ. O kere tán, ijọ Qlorun merin ni a dá silẹ laarin akoko kukuru yii; awọn epişтели ti Paulu si kọ si awọn ijọ Qlorun wọnyi fun itoni, nipa imisi Emi Mimó, jẹ ẹkọ ti o wulo fun ire gbogbo awọn Onigbagbó lati ayebaye. Bi Oluwa ba n tọni, ohun gbogbo yoo yori si rere.

### **AWỌN IBEERE**

- 1 Darukọ awọn Ju meji ti Paulu ri ni Kòrinti ti wọn si wa di oluranlọwọ awọn Onigbagbó ni ojo iwaju.
- 2 Ki ni işẹ-ọwọ ti Paulu n şe?
- 3 Ki ni şe ti Paulu fi ya ara rẹ kuro ni sinagogu?
- 4 Ta ni Krispu? Ki ni o şe?
- 5 Bawo ni Paulu şe ni ikiyà lati tẹ siwaju ninu iwaasu rẹ ni Kòrinti?
- 6 Bawo ni awọn Onigbagbó wọnyii ti duro pẹ tó ni Kòrinti?
- 7 Qna wo ni Gallioni fi şe iranwọ fun Paulu?
- 8 Nibo ni Paulu lọ nigba ti o fi Kòrinti silẹ?